

**आयुक्त, आदिवासी विकास, नाशिक**  
**यांच्या निवासस्थानाचे बांधकामास**  
**प्रशासकीय मान्यता देण्याबाबत...**

**महाराष्ट्र शासन**

शासन निर्णय क्रमांक : प्रकाबां-२००४ /प्र.क्र.१९३ /का.१७

आदिवासी विकास विभाग,

मंत्रालय, मुंबई- ४०० ०३२.

दिनांक : २३ एप्रिल, २००७

**वाचा :** आयुक्त, आदिवासी विकास, नाशिक यांचे पत्र क्र.रवका/इमाबा/२००५/ प्र.क्र.८९/का.२ दिनांक १५ नोव्हेंबर, २००६.

**शासन निर्णय :** आयुक्त, आदिवासी विकास नाशिक यांनी उपरोक्त दि. १५ नोव्हेंबर, २००६ च्या पत्रास अनुसरून आयुक्त, आदिवासी विकास, नाशिक यांच्या निवासस्थानाचे बांधकाम करण्यासाठी रु. ३९,३२,७२४/- इतक्या रकमेचे अंदाजपत्रक शासनाच्या मान्यतेसाठी आणि प्रशासकीय मान्यता देण्यासाठी सादर केले होते.


२. सार्वजनिक बांधकाम विभागाने प्रस्तावाला मान्यता दिली आहे. अंदाजपत्रके संबंधित उपविभागीय अभियंता, अँग्रीकल्चरल बांधकाम, उपविभागीय क्र.२, नाशिक यांनी तयार केली आहेत व सक्षम अधिकारी म्हणून संबंधित कार्यकारी अभियंता, रोजगार हमी योजना (सार्वजनिक बांधकाम विभाग) नाशिक यांनी साक्षांकीत केली आहेत. अंदाजपत्रके सन २००६-०७ च्या दरसूचीवर आधारित आहेत. अंदाजपत्रकात भाववाढीसाठी १०% आणि संगणकीकरणासाठी २ % रकमेची आता तरतूद करण्यात आली आहे. प्रस्तुत इमारतीची कामे वास्तुशास्त्रज्ञ यांच्याकडून मांडणी नकाशा तयार करून घेतल्यावरच सुरु करावीत अशा सूचना दिलेल्या आहेत. अंदाजपत्रकात आता सार्वजनिक बांधकाम विभागाने केलेल्या दुरुस्त्यानुसार अंदाजपत्रकाची प्रशासकीय रक्कम रु. ४३,४३,१००/- इतक्या रकमेस प्रशासकीय मान्यता देण्यात आली आहे.

३. त्यानुसार रुपये रु. ४३,४३,१००/- ( रुपये त्रेंचाळीस लाख त्रेंचाळीस हजार शंभर फक्त ) इतक्या रकमेस प्रशासकीय मान्यता देण्यात येत आहे. सदर बांधकामासाठी निधी उपलब्ध झाल्याशिवाय बांधकाम सुरु करू नये.

४. सदर शासन निर्णय सार्वजनिक बांधकाम विभागाच्या सहमतीने आणि शासन निर्णय वित्त विभाग क्र. विपअ-१००१/ प्र.क्र. ४६/२००१/विनियम, दिनांक ११ जुलै, २००१ मधील भाग-पहिला, उपविभाग-पाच अनुक्रमांक-१ नियम १३४ अनुसार प्रशासकीय विभागास प्रदान केलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक क्र. २००७०४२३१५३७००००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
( झं. सा. रणदिवे )  
कार्यासन अधिकारी

प्रति,

आयुक्त, आदिवासी विकास, नाशिक. (सोबत मुळ अंदाजपत्रक)  
महालेखापाल (लेखा परिक्षा), ( लेखा व अनुज्ञेयता)-मुंबई, महाराष्ट्र -१,  
उपविभागीय अभियंता, अँग्रीकल्वरल बांधकाम, उपविभागीय क्र.२, नाशिक  
कार्यकारी अभियंता, सार्वजनिक बांधकाम विभाग, नाशिक.

जिल्हा कोषागार अधिकारी, नाशिक

कक्ष अधिकारी, सार्वजनिक बांधकाम विभाग (इमा-२), मंत्रालय, मुंबई-३२.

वित्त विभाग (विनियम), मंत्रालय, मुंबई-३२.

कक्ष अधिकारी (का.६ / का.७), आदिवासी विकास विभाग, मंत्रालय, मुंबई-३२.

निवड नस्ती (का.१७), आदिवासी विकास विभाग, मंत्रालय, मुंबई-३२.